

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

మార్కండేయ కృతం

॥ శ్రీ నృసింహ మృత్యుంజయ స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ నృసింహ మృత్యుంజయ స్తోత్రం ॥

మార్కండేయ ఉవాచ

నారాయణం సహస్రాక్షం పద్మనాభం పురాతనం।

ప్రణతోఽస్మి హృషీకేశం కిం మే మృత్యుః కరిష్యతి ॥ 1 ॥

గోవిందం పుండరీకాక్షమనంతమజమవ్యయం।

కేశవం చ ప్రపన్నోఽస్మి కిం మే మృత్యుః కరిష్యతి ॥ 2 ॥

వాసుదేవం జగద్యోనిం భానువర్ణమతీంద్రియం।

దామోదరం ప్రపన్నోఽస్మి కిం మే మృత్యుః కరిష్యతి ॥ 3 ॥

శంకచక్రధరం దేవం ఛన్నరూపిణమవ్యయం।

అధోక్షజం ప్రపన్నోఽస్మి కిం మే మృత్యుః కరిష్యతి ॥ 4 ॥

వారాహం వామనం విష్ణుం నరసింహం జనార్దనం।

మాధవం చ ప్రపన్నోఽస్మి కిం మే మృత్యుః కరిష్యతి ॥ 5 ॥

పురుషం పుష్కరం పుణ్యం క్షేమబీజం జగత్పతిం।

లోకనాథం ప్రపన్నోఽస్మి కిం మే మృత్యుః కరిష్యతి ॥ 6 ॥

భూతాత్మానం మహాత్మానం జగద్యోనిమయోనిజం।

విశ్వరూపం ప్రపన్నోఽస్మి కిం మే మృత్యుః కరిష్యతి ॥ 7 ॥

సహస్రశిరసం దేవం వ్యక్తావ్యక్తం సనాతనం।

మహాయోగం ప్రపన్నోఽస్మి కిం మే మృత్యుః కరిష్యతి ॥ 8 ॥

ఇత్యుదీరితమాకర్ణ్య స్తోత్రం తస్య మహాత్మనః।

అపయాతస్తతో మృత్యుర్విష్ణుదూతైశ్చ పీడితః ॥ 9 ॥

ఇతి తేన జితో మృత్యుర్మార్కండేయేన ధీమతా |
ప్రసన్నే పుండరీకాక్షే నృసింహే నాస్తి దుర్లభం || 10 ||

మృత్యుంజయమిదం పుణ్యం మృత్యుప్రశమనం శుభం |
మార్కండేయహితార్థాయ స్వయం విష్ణురువాచ హా || 11 ||

యో ఇదం పఠతే భక్త్యా త్రికాలం నియతః శుచిః |
నాకాలే తస్య మృత్యుః స్యాన్నరస్యాచ్యుత చేతసః || 12 ||

హృత్పద్మమధ్యే పురుషం పురాణం
నారాయణం శాశ్వతమాదిదేవం |
సంచింత్య సూర్యాదపి రాజమానం
మృత్యుం స యోగీ జితవాంస్తదైవం || 13 ||

|| ఇతి శ్రీ నృసింహ మృత్యుంజయ స్తోత్రం సంపూర్ణం ||